

# বেসিক শিক্ষা

---



এডুকেশন ডিপার্টমেন্ট,  
বিশ্ববিদ্যালয় এডমিনিস্ট্রেশন কোর্স।

১৯৬০



# বেসিক শিক্ষা



বেসিক শিক্ষাগী শল্পপ্পা ইতিহাসঃ—বেসিক শিক্ষাবু হৌদোকপিরম্মা মহাত্মা গান্ধীবু মশক খংদবা ওসি কনা যাওরিবগে ? লৈবাকী মপু ওইবিরম্মা গান্ধীজীনা হিংলিঙৈগী মমুংদা জাতি অমম্মং লৈবাকী ওইবা হিরম খুদিংমক্তা ভারতমচাশিংবু লমজিংবিরম্মী। রাজনীতিগী মরমদম্ম য়েংবিয়ু, পৈশা-মুংশাগা মরি লৈনবা বাকমদম্ম য়েংবিয়ু, সমাজ অমম্মং ধর্মগা মরি লৈনবা হিরম কয়ামুংম্ম য়েংবিয়ু—মহাত্মা নৈনখিদবা করম্মা বাকম য়াওখিবগে ? চুম্মা নৈনরগতা তোকখিবম্ম নত্তে ; বিষয় খুদিংমক্তা মশাগী মত কয়া পিছনা থবক চংখিবা ডাকনি। অম্মম্মা তুংদা মত্থিক চাবা ভারতকী নাগরিক ওইরক্কদোরিবা মুপামচা অমম্মং মুপীমচাশিংগী মহৈ-মশিং তম্মগী মরমদম্ম মহাত্মা গান্ধীনা নিংখিনা নৈনবিখি। নৈনরগা অমম্মং চাং য়েংলগা থোরকপা ফল অছগী মমিংনা ‘বেসিক শিক্ষা’ হায়না কোই। মরম অসিদগী মী অয়াথনা মত অমতা ওটনা হায়নরি মছদি বেসিক শিক্ষা হায়বা অসি গান্ধীজীনা ভারতকীদমক্তা পিবিরম্মা ইরোই লোয়বা বরনি।

খৃষ্টাব্দ ১৯৩৭ কী জুলাই থাদা মহাস্বা গান্ধীনা ‘হরিজন’ হায়না কোবা চোফাং অমদা ময়েক শেংনা ইবিথি —“ঐগী মত মতুং ইন্না হায়রবদি অঙাং অমসুং মী অমগী হকচাং, পুকনিং অমদি আত্মাদা লৈরিবা খুাইদগী হেমা ফবা শরুক অহু চাং মান্না মপান্দা চিংথোকপগী থবক অহুবু শিক্ষা কেই। ময়েক চংপা হায়রদি ইবা-পাবা ওম্মগা শিক্ষা ফংলে হায়বা যাদে; ময়েক চংপা হায়রবদিদি শিক্ষাগী অতোবসু নন্তে অহুগা অরোইবসু নন্তে।” অসিগী মতুং থা অনিরোম লৈরগা মহাস্বা গান্ধীনা সভাপতি ওইতুনা তৌজিক বোম্বোগী মন্তুং চনবা বার্কী হায়বা লম অসিদা লৈবাকী মহে তম্বগী মরমদা খন্নবা অচোপা সভা অমা ফমথি। সভা অসিনা ভারতকী সুপারম অমসুং সুপীমস-শিবু শোয়দনমক চহি তরেং চুপনা পৈশা ওংহন্দনা লাইরিক তমহনগদোবনি অমসুং লাইরিক তম্বিবগী থবকনা মমা লোন্দা চংথবিগদবনি হায়রনচিংবা মতমগা চুনরবা বাকম কয়’মুক লেপথি। হায়রিবা সভা অসিনা ওজা শাহুনা অঙাংশিবু লাইরিক তম্বিবদি ওইথোক্কা অমা ওইবনা মপুং ফানা থবক চংথনবা হায়তুনা অতোম্বা কমিটি অমা শেমথি। জাকির ভ্রমেনা সভাপতি ওই হায়তুনা কমিটি অসিগী মনিংবু ‘জাকির ভ্রমেন কমিটি’ হায়না খংনৈ। খৃষ্টাব্দ ১৯৩৮ গী মার্চ থাদা কমিটি অসিগী মপুং ফাবা রিপোর্ট অমা থোকথি—অসিগুখা শিক্ষাগী মরমদা ফোংথিবা রিপোর্ট অসিবু মরান্না বেসিক এডুকেশন হায়না মশক খংনৈ মরমদি বেসিক শিক্ষাগী মরু ওইগা বায়ম খুদিংমক রিপোর্ট অসিদা নৈনথি। অসিনি বেসিক এডুকেশনগী য়ান্না শপা ইতিহাস হায়ববু।

বেসিক শিক্ষা হায়বসি করিনো :- হোজিকী মতমদা মী অয়াথনা বেসিক শিক্ষা হায়বা অসি যামদ্রবদা মমিং কাওবদি তানরে। মশক মুন্না খংবগী বাকমদি অতোপ্পনি। ঐথোয়না পাশ্বদি মমিং তাবগা লোয়ননা মশকসু মুন্না খংবিবা হায়বা অসিনি। অতুবু কনা কনাগুম্বা মীশকনদি 'বেসিক শিক্ষা' হায়বা অসিবু লাই-তিনগুম খনবসু ময়া ওরি। মী থরনা অমুক চায়—মহাত্মা গান্ধীনা পুথোক্কা শিক্ষাগী মওং অসি খংবদসু বাবা অতুগা থবক ওইনা চংথবদসু যান্না লুবা পোৎশক অমনি। তশেংনা থল্লুরদি বেসিক শিক্ষাগী মরমদা অরোঁনবা অমসুং মশক খংবদা যান্না বানিংঙাই ওইবা থোইদোকপা বাদম করিসু যাদ্বেদ। বাদ্ইগী অর্থ মতুং ইন্না য়েলগনা বেসিক এডুকেশন হায়বা অসি মী খুদিংমকী পুন্দিদা চংদ্রবা যাদ্রবা পোৎশক অমনি হায়না ইরাই লায়না গোবা যাই। অমরোঁমদা হায়রগনা প্রাইমারী এডুকেশনগী খরা হেন্না মপুং ফাবা অমসুং অফবা মওং অতুবু বেসিক শিক্ষা কোই হায়না থুমদোকপদসু থোইনা অকায়াবা লৈতে। মরমদি মমাংঙৈদগীনা ওঁসি ফাওবা চংথরকলিবা প্রাইমারী এডুকেশনগী মওং অসি ফল্লে হায়ত্চনা গান্ধীজীগী অনোবা শিক্ষাগী মওং অসিনা শিনবা তাত্চনা লৈরিবনি।

জাকির জুসেন কমিটিগী রিপোর্টতা বেসিক শিক্ষা হায়বা অসি মপুং ফানা নৈনথ্রবনি, অসিগী মথক্তা কমিটি কয়ামরুমনা মসিগী মরমদা শন্দোকনা অমদি মচা খাটনা কয়াসু তাকথ্রবনি। হায়রিবা শিক্ষাগী মওং অসিনা মরম ওইত্চনা ভারতকী মত্ই মশিং তম্বিবগী থবক অসিদা অনোবা অমসুং অচোঁবা অহোংবা অমা পুরক্কদোরি।

জ্ঞান খুঁদিসকপু য়ামদ্রবদা চহি তরেং চুপ্পা লাইরিক তমহনসি ;  
 লাইরিক তম্বগী থবকনা মশা-মশাগী মমালোন্দা চংখসি অদ্রুগা  
 য়ারবদি লাইরিক তম্বগা লোয়ন-লোয়ননা খুংনা ভৌবা থবক অমসু  
 য়াওহনসি হায়বা রাফম অসিদা মীশিংগী মমুংদা থোইদোকপা মত  
 খেন্নবা য়াওদে । হায়রিবা অসি খংবদসু অরুবা রাফম অমা ওইদে ।  
 মতসু থোইদোকপা খেন্ননিঙাই ওইদবা অমসুং খংবদসু থোইনা  
 রাংনিঙাই লৈতবা মথক্তা উখিনা রাফম অসিনা বেসিক এডুকেশন  
 হায়বা অদু শারিবনি ।

বেসিক শিক্ষা নজ্রগা বুনিয়াদী শিক্ষা হায়বা অসিগী মরমদা  
 খংনিঙাই ওইবা রাফম খরা মখাদা উৎলি :—

( ১ ) মহাত্মা গান্ধীনা মশাগী ওইনা খংখিবা অমসুং ময়ামদসু  
 খংহনখিবা বেসিক শিক্ষা হায়বা অসি মরু ওইনা মীওইবগী পুন্সিগা  
 য়ান্না মরি লৈনৈ । অমরোমদা হায়রগা হিংবগী থবকা লোয়ননা  
 মইহে তম্বা হায়বনি । হায়রিবা শিক্ষাগী মওং অসিদা মীবু ওং-নৈবা  
 অমসুং হিংসাগী থবক করি অমতা য়াওদে । অনৌবা সমাজগী মওং  
 অমা পুরকনবা হোংনবা হায়বা অসি শিক্ষা প্রণালী অসিগী মরু  
 ওইবা মথৌ অমনি । হৌজিকী সমাজ অসিদা য়েংবদা মুঙাইতবা  
 অমসুং অকায়বা থবক কয়ামরুম ঐথোয়না ইতং-তন্তনা উবা ফংলি ।  
 অমগা অমগা মুংশিনদে, অচৌবনা মচাবু নমথগে হায়বগী রাখল  
 ভৌই, ইনাকথুনবা মীনা লায়রবা মীবু উশিতবগী মিংয়েংনা য়েংই ।  
 কলম পায়ছনা থবক সুরিবা মীনা খুংনা থবক নোমছনা চাবা  
 কাংবুবু তুচ্চবগী মিংয়েংনা য়েংলি । অসিগুহা ময়াম অসিদগী

সমাজগী মনুংদা মুনশিনদবা অমসুং হিংসাগী থবক কয়ামরুম থোরক-  
লিবনি । অরানবা ময়াম অসি কোকনবগী উপায়না বেসিক শিক্ষানা  
ওইরিবনি হায়বসিদা থোইনা অরানবা লৈতে । বেসিক শিক্ষা ফংলবা  
মীশিংনা খুংনা নোম্বা থবকপু লেমজনিঙাইনি হায়না থল্লি ।  
ঈশ্বরনা পিবিরম্বা খোং-খুংপু মতিক চানা শিজিন্নদুনা কান্নবা থবক  
তোবা হায়বা অসিদা অতোংবা নন্তনা অমাংবা করিসু লৈতে ।  
কনাগুম্বা মীশকনা খোং-খুংকী থবক্তি থোইদোকপা যাওদনা মাথাগী  
থবক ঙাক্তা তৌদুনা চাগনি হায়বা অসি য়াম্মা অরানবা অমনি ।  
অরানবা অমা ওইবতা নন্তনা হায়রিবা ঝাখল অসিদগী সমাজ  
অমসুং লৈবাকী মফমদসু অকায়া কয়ামরুম থোরকই হায়বা অসি  
মী খুদিংনা থংনরিবনি । মসি পুন্মক উদুনা গাকীজীনা অনৌবা  
শিক্ষাগী মওং অমা পুথোকথিবনি । সমাজগী শেমগৎ-শাগৎপা অমসুং  
কান্নগদবা ওইবা অদুগা মচা অমসুং মচা খুদিংনা জাতি,  
ধর্ম অমসুং কাংলুপকী পুকচেল খাদোক্তুনা তৌগদবা থবক কয়া-  
মরুম্মা বেসিক শিক্ষাগী যুক্ষম ওইরিবনি ।

(২) মরম অসিদগী বেসিক শিক্ষাবু মীনা পান্নবা মওংদা চংথবা  
হায়বা অসিনা হায়রিবা শিক্ষা অসিগী মরু ওইবা শরুক্ৰি । ফিবম  
অমসুং মতমগা চুননা থবক কয়া পাংথোক্তুনা লাইরিক তম্বা হায়বা  
অসিনা অঙাংশিংবু মতিক চানা জ্ঞান লৈহল্লি অদুগা লমচং অমসুং  
মশাগী মীওং শেম্বদসু য়াম্মা তেংবাংই । অদুদগী সমাজগী কান্নগদবা  
থবক্তা অঙাংশিংনা মশানা পুক্রিং চংবা অমসুং অপান্ধা হায়বা অছ  
ওইরকই । খুংনা তোবা থবক হায়বা অসিগী নাকল খুদিংমক্তা

কান্নক্ষম ওইনা মরম কয়াস্ত লৈ। করিগুস্থা থবক অমবু নিংথিনা মশক থনা চংথগে হায়রবদি মিং, থুং অমসুং বুদ্ধি অল্পমক মপুং ফানা শিজিন্নদবা যাদে। মরম অসিনা মিং অমসুং থুংকী মতিক চাবা ট্রেনিংসু ফংবা ওমই অজুগা পুরিং-লৌশিংসু চাওথংহৌই। অসিদা নত্তনা থুংকী থবক্তগী থোরকপা পোং কয়ামরুম অছসু মশানা কান্নছনা অছম লৈজরবনি। পোংথোকশিং অছ য়োন্হোকগা অশিৎপা মমল অছনা অঙাংশিংগী কান্নগদবা থবক্তা শিজিন্নবা হাই। শল্লা হায়রবদা স্কুলগী ফিজিং লাংবদা, অঙাংশিংগী চরা বানবগী থবক্তা অমসুং স্কুলগী পোংচং কয়ামুক্তা শিজিন্নবসু য়াই।

( ৩ ) বেসিক শিক্ষাগী মনুংদা মরু ওইনা লৈরিবা থুংকী থবক হায়রবদি উ-শুবা, ফুরিং তুবা, মনা মশিং, হৈ-লৈ থাবগা লোয়ননা লৌ-উবগী থবক, লং নাইবগা লোয়ননা ফি শাবা, ফুরিং তুবা অমসুং লৈখোমগী থবক হায়বা অসিগী মরমদা তোঙান-তোঙানবা রাখল অমদি মত খেম্বা কয়ামুক উগা ফংট। মরম অসিনা মথক্তা উংথিবা থুংকী থবকশিং অসিনা করি পুরকনবা হোংনগদোরিবনো হায়রবদি নিংথিনা থংবা দরকার ওই। কনাগুস্থা মী খরগী মত্তা লাইরিক তম্বিবদা থুংকী থবক য়াওরিবা অসি অতৈ করিগীসু নন্তে, অঙাংশিংবু উ-শুবা মী, ফুরিং তুবা অমসুং লোমী ওইহনগে হায়রবগী দমক্তনি। হায়রিবা রাফম অসিদি লানবতা নত্তনা মাঙনবগী মচাক অমসু ওই। অঙাংশিংবু মতিক চাবা শিক্ষা পিবা মতমদা থুংকী থবক্তগী য়ারিবমথে মতেং লোসি হায়রবদি। ঐখোয়না মতম লৈবা থিবিক্তা অঙাংশিংবু মতিক চাবা অমসুং অফবা মখলগী শিক্ষা



পিগদৌবনি হায়বা বাক্ষম অসি নিংশিংগদবনি ; রাখল অসি হেক খাদোকপা ভুমিৎ অত্‌দগী মীরা তাবা ফংগনি হায়বদা করি অমতা লান্দে ।

অঙাংশিংবু মরম খুদিংদা চাওখংহনবা হোৎনবা হায়বা অসি বেসিক শিক্ষাগী মরু ওইবা থবক ওইনা লৈরিবনি । অন্তুন্না মরম খুদিংদা চাওখংহনবা থবক অসিদা খুৎকী থবক অমা তৌত্‌না করিগুন্না খরদং পুথোক্‌রা হোৎনবা হায়বা অসিনমু য়ান্না তেংবাংই । মরম অসিদগী বেসিক স্কুল অমদগী থোরক্‌দোরিবা পোং খুদিংমক অফবা মখলগী ওইহন'স, মীনা পামনহনসি হায়না লাক্‌রিবনি । পোংথোক ফহনসি হায়ত্‌না অঙাংশিংবু মঠে তম্বিবগী মরু ওইবা থবক অত্‌বু নাকন্দা থৈদোক্‌না থম্বদি চুমদে ।

( ৪ ) বেসিক স্কুলগী মনুংদা থমগদোরিবা থবক খনবা মতমদা য়ান্না চেকশিনবা তাই । খুৎকী থবকনি হায়ত্‌না অমা হেক থমজিল্লিসি হায়রবদি অকায়া কয়ামুক লাকপা য়াই । মফম অমদি মতমগা চানদবা খুৎকী থবক অমা হেক হাপচিনবা য়াৰা নক্তে । বেসিক স্কুল অত্‌না লৈরিবা মফম অত্‌গী দরকার অমমুং মৎ মতৌনচিংবা মুন্না য়েংদবা য়াদে । লম অত্‌গী মীনা পামগদবা অত্‌গা দরকারম লৈ হায়না লোবা য়াৰা থবক অত্‌ হৌদোকলবদি কান্নবা কয়ামুক ফংগনি । উ মরাং কায়না ফংগা মফমদা লৈবা বেসিক স্কুলশিংদা উ শুবগী থবক হৌদোকপা শোয়দনা কান্নগনি, মরমদি উ শুবগী মচাক ওইগদোরিগা উ হায়না অত্‌ মরাং কায়না লৈরে । অসিগুন্না রা য়ান্না হৌবা মফমদা বেসিক স্কুল অমা লৈরবদি

ধুমোক শাবা, ধোঁরি শাবা অমদি ফক শাবনচিংবগী থবক অমা হোঁদোকপা যাই। অশুম হায়না চৎথরবদি বেসিক স্কুলগী অকোয়বদা লৈরিবা ফিবম অছুগা মরি লৈনহনবা হায়বা অসিমসু শিক্ষাগী মথোদাং অমনি। অসিগুহা মরি অসি পুরকনবা লম্বিদা খুংকী থবকনসু য়াস্না তেংবাংবা ওমই। হায়রিবা ময়াম অসি য়েংবগা লোয়ননা শিনফম অছুগী অথলবা শক্তি অমসুং মগুণ থরসু য়েংদবা য়াদে। ইহান হানদা শিনফম হায়বদি পুশিনগদৌরিবা থবক অছুগী মশাদা শিক্ষাগী মচাক কয়া য়াস্না য়াওবগে হায়বা অছুসু য়েংবা তাই। তোঙান তোঙানবা বিষয় কয়ামুকপু চিংশিন্দুনা অভাংশিংবু তম্বিবা মতমদা করিগুহা থবক অমা মতিক চাই-চাদে হায়বা অছু ইরাই লায়না হেক্তা খংবা ওমই। খুদমগী মশক ওইনা হায়রবদা লং নায়বগী থবক হায়বদি শিক্ষাগী মচাক য়াস্না চেনবা থবক অমনি। মসিনা মরম ওইছুনা অভাংদা হৈ-শিংবা ওজা অমনা ভূগোল, ইতিহাস, মমালোন, অঙ্ক অমসুং অতোপ-অতোম্না বিষয় কয়া চিংশিন্দুনা তম্বিবা ওমই।

(৫) পোৎশক কয়ামুক্কা মবি লৈনহন্দুনা লাইরিক তম্বিবা হায়বা অসি বেসিক শিক্ষাগী থরাইনি হায়না লোবা য়াই। মসিদগী কামবসু য়াস্না ফংই। শম্না হায়রবদা জ্ঞান হায়বা অসিদি মপুম ওইবা পোৎশক অমনি, মচেং-মচেং খাইদোকলবদি অমাংবা কয়াসু থোরকই। ঐংখায়না লাইরিক তম্বিবদা থরা খুদোং চানবগীদমক্তা মসিনা ইতিহাসনি, ভূগোলনি, অঙ্কনি হায়ছুনা খায়দোকথিবতনি। অসুন্না অপুনবা জ্ঞানগী শরুক অসিবু মচেং-মচেং খাইদোকতুনা

তদ্বিবগী মছত্ৰা করিগুস্থা শিক্ষাগী মচাক য়ান্না চেনবা পোৎশক অমনা মরম ওইছনা হিরম খুদিংগী জ্ঞান লৈহনবা ওমলবদি য়ামনা ফৈ। অসিগুস্থা মতস্থি অসিবু 'কোরিলেশন' হায়না খংনৈ। 'কোরিলেশন' থম্বা ওম্ববা হোৎনবা হায়বা অসি বেসিক শিক্ষাগীদমভুদি য়ান্না মমল য়ান্না পোৎশক অমনি। অসিগুস্থা মরি লৈনহন্দুনা লাইরিক তদ্বিবগী থবক অসিদা খুংকী থবক্তনা মতিক চাদবা য়াই। মরম অছনা সমাজগী মওং মতৌ অমসুং প্রকৃতিগী মওং মতৌ অনি অসিদগী মতেং লৌবদসু করি অমতা অকায়াবা লৈতে। কনা কনাগুস্থা মীশিংনা বেসিক শিক্ষাবু ত্রিভুজ অমগা চাংনমনৈ। ত্রিভুজগী নাকল অছমনা খুংকী থবক, সমাজগী মওং মতৌ অমসুং প্রকৃতিগী ফিবম অসিনা ওইরিবনি।

কোরিলেশনগী নিঃম মতুং ইয়া অঙাংশিংদা বিঘয় পুন্মক তদ্বিব হায়না অসি পংলাই লায়বা থবক্তি নভে। অছবু থরাই য়াওবা, মচাক লৈবা অমসুং য়েংশিনবা তন্দলা ওজা অমদি থবক অসি ফনা শাংনা চংথবা ওমই। কোরিলেশনগী মতুং ইয়া তদ্বিব ওমদবা বিঘয় থরা শোয়দনা থোরকপা য়াই। মতম অছদদি অফবা স্কুল অমদা কোরিগেশন্দি তোদনা তদ্বিবিবা অছগী মওংনা চংথবা তারে। মতম অছদসু মতিক চাবা ওজা অমা ওইরদি তোঙান-তোঙানবা উপায় কয়ামুক শিজিন্নছনা তদ্বিবিবা বিঘয় অমবু য়ান্না জুঙাইহনবা অমসুং অঙাংবু পামহনবা য়াই। মরি লৈননা তদ্বিবিবনি হায়ছনা নিঃম নাইদনা বিঘয় পুন্মক চিংশিন্দুনা শান্নরবদি ছাত্রশিংগী মফমদা জুঙাইতবা অমা ওইনা থোকনি। নমছনা মরি থম্বদি মরম

খুদিংমস্তা অকায়াবা থোরকই। শম্ম হায়রবদা মওং চাদবা অমস্তং  
ফস্তবা কোরিলেশনদগী কোরিলেশন ইতো তৌদবনা হেন্না ফৈ।

(৬) বেসিক স্কুল অমা লৈবা তারবদি মরু ওইবা খুংকী  
থবক অমা য়াওদবা য়াদে হায়বা অসি মৌ অয়াস্বগী মতনি। মত  
অসি অরানবস্তু নন্তে। অতুম ওইনমক খুংকী থবস্তা পুক্রিং য়ান্না  
চংখিবদগী লাইরিকী শরুস্তা অরাংপা লাক্লবস্তু খরা অকায়াবা লৈ।  
বেসিক শিক্ষা হায়বা অতদি খুংকী থবক তৌরগা লোয়রে, তস্বিবা  
য়াবা বিষয় খরা কোরিলেশন তৌতুনা তস্বিগনি অতুনা লাইরিকী  
দরকার লৈত্রে হায়না লোবা য়াদে। লাইরিক্তনা মরম ওইতুনা  
অঙাংশিংবু মরম খুদিংদা মতিক চাহনবা ওমদে অতুনা মখুং-মশাগী  
থবস্তাস্তু হৈশিংবা হায়বা অতু ওইহনসি হায়বনি। অহাংবা মতমদা  
লাইরিক পাবা অতুগা অহেনবা জ্ঞান তানশিন্নবগীদমকস্তু হোংনবা  
হায়বা অসি বেসিক স্কুলদা তমলিবা ছাত্রাংশিং তৌদবা য়াদে।  
অতুনা বেসিক এডুকেশনগী মনুংদা লাইরিক চংনিঙাট লৈতে হায়না  
লৌবদি খরা হায়মনবা ওইনা থোকই। স্কুল অমা লৈবা তারবদি  
লাইব্রেৱী অমা লৈবা ফৈ, অসিগুম্মা বেসিক স্কুল অমগীস্তু লাইব্রেৱী  
অমা হায়বা অসি অচোবা দরকার অমনি।

(৭) মথক্তস্তু উৎখে মহদি স্কুল হায়বা অসি সমাজ  
অমস্তং কৈরোই লৈকাইদগী তোঙান্না খাইদোকুনা লৈবা য়াদে।  
য়াৱিবমথৈ স্কুলগা কৈরোই লৈকাইগা য়ান্না মরি লৈননা থবক  
ভৌগদবনি। সমাজ অমস্তং অকোয়বদা থোকলিবা থবক খুদিংগী  
ফল স্কুলদা তারিবনি অতুগা স্কুলগী মনুংদা তৌৱিবা থবক খুদিংগী

ফলস্ব সমাজগী মফমদা তারিবনি। অসিগী মথক্তা স্কুল হায়বা অসি পিকতক তোঁবা সমাজ অমনি হায়নস্ব লৌনরি। মরমদি সমাজ অমগী মনুংদা পাংথোকপা য়াবা থবক কয়ামুক স্কুল অমগী মনুংদস্ব চৎথবা য়াই। অতুনদি স্কুলবু সমাজদগী খাইদোকুনা থম্বা অসি য়ান্না লাল্লি। বেসিক স্কুল অমগী মনুংদদি লাইরিক তম্বিবগা লোয়ননা খুং-শাগী থবক অমদি তোঙান তোঙানবা পোংশক কয়ামরুম পাংথোকলি, অতুন। সমাজগা মাগা য়ান্না নকনবা মরি লৈতবা য়াদে। নকনবা মরি অসি থমগে হায়রবদি অমনা অমগী থবক্তা য়াওবা তাই অতুগা য়ারিবমথৈ অমনা অমগী মতেং পাংবা তাই। স্কুলদা করিগুন্ম কুন্মৈ অমা তোঁবা তারবদি কৈরোই লৈকাইগী মী কোঁতুনা য়েংহনবা অমদি শরুক লৌহনবদা অফবা নতুনা ফত্বা করিস্ব ওইদে; অসিগুন্ম স্কুলগী অঙাংশিংস্ব কৈরোই লৈকাইগী থবক অয়াম্বদা য়াওতুনা মতেং পিবা য়াই। মসিদগী নুংশিনবা অমসুং অমতুনি হায়বগী রাখল অসি থোরকই।

(৮) বেসিক শিক্ষা হায়বা অসি মহাত্মা গান্ধীনা সুপনদগী খুজংগীদমক্তা হৌদোকখিবনি হায়বা রাখল অসি হৌজিকী মতমদা অরানবা অমনি হায়না লৌরে। হায়রিবা রাখল অসিদগী অকায়বা কয়ামুক থোরকই। খুজংদা লৈবা মীশিংনা থল্লি বেসিক শিক্ষা হায়বা অসিনা মরু ওইনা খুজংগীদমক ওইবা তারবদি সহরদা লৈবা অঙাংশিংগীদমক্তা অতোপ্পা শিক্ষা মওং অমা লৈবা তারে। সহরদা লৈরিবা শিক্ষাগী মওংনা অফবনি, খুজংদা লৈগাদৌরিবা বেসিক এডুকেশন হায়বা অসিনা ফত্ববনি হায়না গনখিনস্ব য়াই। মরম

অসিদগী বেসিক স্কুল লিংবা তারবদি সহর অমসুং খুজং খাইদনা মফম খুদিংদা লিংগদবনি। বেসিক শিক্ষানা খুজংগীদমক্তা অফসা ওইরবদি সহরগীদমক্তা অফবা ওইনি হায়বদা করিসু চিংনিঙাই লৈতে। ফিবম অমসুং মওং মতৌ খেল্লবা মতুং ইনা তম্বিগদোরিবা খুংকী থবক্তা খরদং খেল্লহনবদি করিসু অকায়াবা লৈতে।

**বেসিক শিক্ষাগী মরমদা শেংদোকপা দস্তকাভ ওইবা স্বাক্ষম থকা— (১)** ইহান হানবমক্তা বেসিক শিক্ষা হায়বা অসি যান্না লুবা অদুগা থবক ওইনা পুথোকপদসু অরাবা শিক্ষাগী মওং অমনি। অদুগী মথক্তা বেসিক এডুকেশন হায়বা অসিগী অর্থ অসি খংবদা রাবা অমনি হায়নসু লৌনৈ। হৌজিক লৈরিবা প্রাইমারী এডুকেশনগী মওং অসিদা অকায়াবা কয়ামুক লৈরে অদুগা মতমগা চুনদবা অমসু ওইরে হায়নসি মী খুদিংনা যানরবনি। মসিদগী লাইরিক তমলিবা অঙাংশিংনা থোয়দোকনা কান্নবা ফংদে অদুগা পুলিগসু মরি থোইনা লৈনদবগুম তৌই। অসিগুম্বা অরানবা ময়াম অসি চুগথোকনবগীদমক্তা বেসিক শিক্ষা হায়বা অমা থোরকলিবনি। মসিনা অঙাংশিংবু সুপনদগী ইবা-পাৰা তম্বিবতা নত্তনা মীওইবগী পুলিগা মরি লৈনবা থবক কয়ামুক তম্বিবা পামই। অসুম হায়না প্রাইমারী এডুকেশনবু চাওখংহনসি অমসুং মীনা পান্নহনসি হায়না হোংনরিবা বেসিক শিক্ষানি। মসিদা জ্ঞান তাদনিঙাই অমসুং চিংনিঙাই করিসু লৈতে। মতমগী মতুং ইনা প্রাইমারী স্কুলশিং অসি বেসিক স্কুল ওছোকলকপা মতমদা বেসিক এডুকেশনগী চপ-চাৰা মওং তছু মশানা চোংথোরকদবনি। অদুগা

বেসিক ওয়েল হায়দ্রনা মমিংদা হোংদোকপা অদুগা থবক্তি য়াওদবা ফিবমদা লৈরবদি থোংদোকপা অহোংবা অমা উবা ফংলোই।

( ২ ) অতোপ্লা ময়ান্না লৌনরিবা অরানবা রাখল অমনা বেসিক স্কুলগী মনুংদা অঙাংবু থবক শুহল্লিবা অসিগী মরমদনি। ছাত্রাশিংনা বেসিক স্কুলদা কুলীগী মতোপুন্না থবক কন্না শুই অদুনা মথোয় অসি লাইরিক তম্বা নত্তে, থবক নোন্না লাকপনি হায়নৈ। মসি অরানবা রাখল অমনি। অঙাংনা বেসিক স্কুলদা লাকপা অসি তম্বাং-নমক লাইরিক তম্বা লাকপনি, কুলী ওইবা লাকপা নত্তে। থবক তোঁবা তারবস্তু চহি মতাংগা চানবা পাংথোকপদস্তু থোইনা লুদবা থবক ডাক্তা তোঁগদবনি। অদুগী মথক্তা অঙাংশিংনা খুংকী থবক তোঁদুনা করিগুন্না খরা পুথোক্কা হোংনরিবা অসিবু মশাগী অমসুং স্কুলগী ওইনা কান্নজৈ। মসিনা মঠে তম্বগী পনথুংফমনি হায়না করিগুন্না মতমদা লৌবা য়াদে। করিগুন্না খুংকী থবক অমনা মরম ওইদুনা তোঙান তোঙানবা জ্ঞান কয়ামুক ফংনবা হোংনৈ হায়রবদি বেসিক স্কুলগী অঙাংশিং অসি মীশিংগী মমিত্তা কুলী ওইবা শোয়দনা তোক্তনি। অসিগী মথক্তা অঙাংশিংনা স্কুলদা গুরিবা থবক অসিস্তু কারখানা অমসুং মীলদা নোন্নাগুন্না শুবা নত্তে। কারখানা অমসুং মীলদা থবক গুরিবা কুলীশিংদি মেচিনগী মতোপুন্না শুবনি অদুগা বেসিক স্কুলগী অঙাংদি করিগুন্না মতমদা মেচিন ওইদে। মেচিন ওইরবদি মঠে তম্বগী শরুক ইয়াও য়াওদবা তারে।

মশানা ইরায় লায়না পাংথোকপা য়াবা অদুগা লুঙাইবস্তু পোকপা মখলগী থবক ডাক্তা বেসিক স্কুলগী অঙাংশিংনা তোঁই। মরম অসিনা

নৌরিবা অঙাংদা কদৌঙেদসু তরেং পায়ছনা লং নাইমু নজ্জগা য়োংপাক অচৌবা পায়ছনা লৈবাক তৌ হায়গদবা লৈতে। নৌরিবা হায়বদি চহি মজা-তরুক গুরুরবা অঙাংসু তকলী পায়ছনা লং নাইবা খরা মথৈদি ওমই অদুগা খরা অমুক চাওরুরগা ওরেংদা লং নাইবা তম্বিবদা করিসু কায়দে। মশানা ওম্বা খবক তৌবদি অমাওবা নন্তে, কান্নবগী মশক্লি, অরাবা নন্তে, মুঙাইবগী মশক্লি। অসিগী মথজ্জা বেসিক স্কুলদা লৈরিবা ওজাশিংনা খবক খুদিংমকপু অরাইবা অমসুং মুঙাইবা মঙেদা ওম্বোয়ুরবা হায়ছনা কনসু হোংনরিবনি। অঙাংশিংবু বেসিক স্কুলগী মনুংদা খুংকী খবক পায়হল্লিবা অসিদি মনোবিজ্ঞানগী মিৎয়েংদা য়েংলুরবসু য়ান্না চুম্বা অমনি। মরমদি মহোশানা অঙাং হায়বা অসিদি মথুং লেংবা পামই, চেন-চোংছনা শান্নবা পামই, ফমছনা তুমিগা লৈখোকপা অসি মথোয়গী মশাদা ইটই হৈনদনা থোকই। অছনা খুংকী খবক ময়াম পিশিন্দুনা অঙাংবু তৌহনবদা থোয়দোকপা অকায়াবা লৈতে।

( ৩ ) অহুমগুদা অরানবা রাখা অমনা বেসিক শিক্ষা হায়বা অসিদি মশা মতোমতনা হিংজগদবনি, অতোপ্লা অমগী মতেং লৌবা য়াদে হায়বা অসিগী মতাংদনি। মশা মতোমতা হিংজবা হায়বগী অর্থদি পৈসা-মুংশাগী মরিদা অতোপ্লা অমদগী মতেং লৌরোই হায়বনি। অসিগুম্বা রাখল অসিদগী বেসিক স্কুলদা খবক তৌরিবা ওজাশিংগী পুকনিংদা য়ান্না চিংনবা অমদি মুংশা থিবা অমা ফাওই। বেসিক স্কুল হায়বা অসিনা মতোমতা লেপচবা অমসুং হিংবা তারবদি ওজাশিংগী তলবসু স্কুলনা অহুম পিবা তারে হায়বদি ওজাংশিংনা শাজুরিবা পোং



চৈ ময়াম অহু কৈথেন্দা নজ্জগা কনাগুস্থা অমদা যোহোন্ধাক্কা শিৎলকপা  
 পৈসা অহুনা তলব পিনগনি হায়বগী ফিবম তারে। হায়রিবা বাখল  
 অসিদি যান্না অরানবা অমনি। ছাত্রশিংগী পোংথোন্ধা মরম ওইহুনা  
 ওজাশিংগী তলব পিগদবনি হায়বা অসিদি তশেংনা ওইথোন্ধবা অমনি।  
 ওজাগী তলবতি সরকারনা নজ্জগা স্কুলগী মেনেজিং কমিটি নজ্জগা  
 করিগুস্থা কাংবু অমদা শোয়দনা পিফম থোকই। করিগুস্থা বেসিক  
 স্কুলগী ওজাগী তলব অসি অঙাংশিংনা শাজবা পোং অমসুং থাজবা  
 মনা মশিংনচিংনা যোল্লগা পিগবা তারবদি অকায়াবা কয়ামুক লাকই।  
 অমসুন্না থবক চংথবা তারবদি বেসিক স্কুলগী ছাত্রশিং অসি শোয়দনা  
 কুলী ওইবা তারে। ওজাশিংমু মথোয়গী তলব শোয়বা যাদবনিনা  
 অঙাংশিংবু যান্না কন্না থবক নোক্ষানবা তাই। মথোয়না পোং চৈ  
 শাবা তোন্ধবা অহুগা মনা মশিংনচিংবা থাদবদি ওজাসু তলব ফদবদগী  
 চরা হেনবা তারি। হায়রিবা ফিবম অসিগী মতুং ইন্না থবক চংথবা  
 তারবদি বেসিক শিক্ষাগী মগুণ করি অমতা লৈররোই। বেসিক  
 স্কুল হায়বসি স্কুল ওইবা তোন্ধুনা কারখানা ওইবা তারে। তশেংনা  
 বেসিক শিক্ষাগী মরমদা হায়রিবা বাফমদি অসিনি—স্কুল হায়বা অসি  
 মহোশানা পৈসা চাদিং তোঁবগী থবক্তা ওইনা তোঁই, পৈসা লাক্কাবগী  
 থবক্তি করি অমতা লৈতে। অহুনা খুংকী থবক কয়ামকুম তৌরগা  
 মতেক খরদং পৈসা তান্ননবা হোংনসি হায়বতিনি। লাক্কাদৌরিবা পৈসা  
 অসিনা ওজাগী তলব পিবা ওক্কাদবা করিস্ত লৈতে, অহুনা অঙাংশিংগী  
 কাগদবা ওইবা থবক্তা হায়বদি চরা-রানবা অমসুং ফিরোন লৈবদা  
 শিজিন্নথোকপা যাই। বেসিক স্কুলগী চাদিংনা বেসিক নত্ৰবা স্কুলগী

চাউনগী য়ান্না হেল্লি, মরমদি বেসিক স্কুল অমা লিংবা তারবদি-খুংসু খুংলাইনচিংবা কয়ামুক চংই, অসিদা নত্তনা পোৎ-১৫ কয়ামুকী দর-কারসু লৈ। মরম অসিদগী চাগা খরা লৈহনবা কৈ হায়বগী রাফমতনি। অতুগা অঙাংশিংনা লাইরিক তন্না তন্না পৈসা খরদং থোকচবা ওয়া হায়বসিসু থোইনা ফক্তবা রাফম নক্তে।

শম্মা হায়বদা বেসিক এডুকেশন হায়বা অসি চহি ৫ দগী চহি ১৩ রোম শুবা অঙাংশিংগীদমক্তদি য়ান্না অফবা শিক্ষাগী মওং অমনি। ভারত সরকার অমসুং তোঙান তোঙানবা রাজা-সরকারনসু রাফম অসি মত খেল্লবা লৈতনা য়ানরিবনি। য়ানিংদবা কাংবু খরদি য়াওরস্বা য়াই অতুবু মখোয় অতুনা ওসি ফাওবদা বেসিক এডুকেশনগী হেল্লা ফবা মতম অমসুং মফমগা চানবা শিক্ষাগী অনোবা মওং অমতা পুথোকপা ওমজি। অনোবা মওং অমা পুথোকপা ওমজিবা ফাওবদি ঐথোয়না মখোয়গী বা থোইনা তারুদবা য়াই।

**ওরিয়েন্টেশন প্রোগ্রাম :**—করি মরমদগী ওরিয়েন্টেশন প্রোগ্রাম হায়বা অসি থোরক্লিবনো অতুগা মসিনা করিবু খংনবগে হায়বা অসিগী মরমদা অহানবদা খরদং নৈনবা দরকার ওই। মখন্ডা উৎথ্রে মাতুদি মহাত্মা গান্ধীগী বেসিক শিক্ষা হায়বা অসি অঙাংশিংগী-দমক্তদি য়ান্না অফবা অমনি, মরম অতুনা ভারতকী তোঙান তোঙানবা মফমদা বেসিক শিক্ষা অসি থবক ওইনা চংথবা উরি। হোজিক মফম মফম খুদিংদা জুনিয়র অমসুং সেনিয়র বেসিক স্কুল কয়ামুক উবা ফংলে। অতুসুদি ওইরগা প্রাইমারী স্কুলশিং অসিনা বেসিক ওইরকপগী থবক অসি খরা তপ্পা থোক্লে। বেসিক স্কুল লিঅংপা

নভ্রগা চুন্নগী প্রাইমারী স্কুল অমবু বেসিক ওহোরকপা তারবদি মরু ওইনা পোৎশক অনি দরকার ওই—(ক) বেসিক শিক্ষাগী মরমদা ট্রেনিং ফংলবা ওজা অমসুং (খ) বেসিক স্কুল অমগী মনুংদা লৈফম থোকপা মপোং-মটৈ অমদি খুংসু-খুংলাই কয়া। হায়রিবা পোৎশক অনি অসি ফংবা তারবদি পৈসাগী মথো লাক্রে। অমরোমদা পৈসাদি মরাং কাইনা লৈতে।

অসিগী মথক্তা বেসিক ওনবা ওমদহুনা বেসিক নভ্রবা স্কুল মশিং হেদা লৈরি, অহুনা প্রাইমারী এডুকেশনগী থাক অসিদা বেসিক স্কুল হায়বা অমা অমসুং বেসিক ওইদবা স্কুল হায়বা অমা স্কুল কাংলুপ অনি লৈরে। কাংলুপ অনি অসি অমগা অমগা থোইনা মুনশিনদবগুম তোই; ঐথোয় অনি য়ারবদি হেঞ্জিন্নহুসি হায়বগী মৎসু মাল্লি। মসিদগী অকাংবা কয়ামরুম থোরক্রে। মমা মপা ওইরিবা কাংবুনা ঐগী ইতা অসিবু বেসিক স্কুলদা তক্ষানসিরা নভ্রগা বেসিক নভ্রবা স্কুলদা তগ-হনসিরা হায়বগী মরমদা রায় তাবা ওমদ্রে। খরনা হায় বেসিক স্কুলনা কৈ, বেসিক স্কুলদা ওমহল্লু, খরনা অমুক হায় বেসিক স্কুলদা তমহল্লু অঙাং মাংজনি। অসিগুম্বা ময়ামগী রায় তাবা ওমদবা ব্রাখল উবদগীনে অত্তগা মতিক চানা বেসিক শিক্ষাগী মরমদা ট্রেনিং ফংলবা ওজা ঙাপনে অমসুং অকোনিবদা পৈসাগী খুদোং চাদবা খরা লৈবনে—ময়াম অসিনা মরম ওইহুনা ওরিয়েন্টেশনগী খবক অসি পায়খৎলক্লিবনি।

ওরিয়েন্টেশন প্রোগ্রাম হায়বা অসি করিনো অমসুং কদায়বু কোবগে হায়বসি মী অয়াখনা—মরু ওইনা ওজাশিংনা খরা তোইনা হংই। প্রাইমারী স্কুল অমবু ওরিয়েন্টেশন তোসি হায়বগী অর্থদি

ছাত্রগী কিবম অসি ফাত্র, খরা ফগৎহনসি হায়বতনি। ইশম শমনা, চাওখৎহনবা অমসুং ফগৎহনবগী থবক অহুবু ওরিয়েন্টেশন হায়না কোই। প্রোগ্রাম অসিগী মতুং ইল্লা থবক তৌবা তারবদি বেসিক স্কুল অমসুং বেসিক নত্ৰবা স্কুল অনি অসিগী মরক্তা লৈরিবা অচৌবা পল অহু লৈররোই। অহুগা, অমগা অমগা তিন্নবা যাদবগী রাখল অহুস্ত শোয়দনা মাংখিগনি। মরমদি বেসিক শিক্ষাগী মরু মরু ওইবা থবক থৌরাং কয়া ওরিয়েন্টেশন তৌগদৌরিবা অচম্বা প্রাইমারী স্কুল অমগী মনুংদা পুশিল্লকদৌরিবনি। হায়রিবা বেসিকী থবক থৌরাং কয়া অসি লাকপা তারবদি তশেংনা বেসিক স্কুল অমা হায়বা অহুমক ওইবা ওমদ্রবসু যান্না নক্ৰবা অমা হায়বহুদি শোয়দনা ওইগনি। বেসিক শিক্ষাগা যান্না নক্ৰবা মওংবু তারবদি প্রাইমারী স্কুলশিং অসি খরদি চাওখৎপগী মওং ওইনা উরনি। অহুদগীদি মতম খরা তশেংনা বেসিক ওনবা ওমদ্রবসু থৌইনা চিংনিঙাই লৈত্রে।

ওরিয়েন্টেশন তৌগদৌরিবা প্রাইমারী স্কুল অমগী মনুংদা মরু ওইনা পুরকদৌরিবা থবক্তি মখাগী অসিনি :—

(ক) মী অমগী অমদি ময়ামগী ওইনা হকচাং ফগৎহনবগা মরি লৈনবা থবক কয়ামুক।

(খ) মতিক চাবা নাগরিক অমা ওইবদা চংবা থবক কয়ামুক।

(গ) পৈসাসু থৌইনা হেমা চন্দবা খুংনা তৌবা য়াবা অচম্বা থবক কয়ামুক।

(ঘ) স্কুলগা য়ুম অমসুং কৈরোল-লৈকাইগা নক্ৰবা মরি খম্ববগীদমক সমাজগী সেবা ওইবা থবক কয়ামুক।

(ঙ) সংস্কৃতিগা মরি লৈনবা অমদি অহাংবা মতমদা পাংথোকপা  
য়াবা থবক কয়ামুক।

(চ) স্কুলদা তল্লিবা অঙাংশিংগী চরা রানবগী থবক কয়ামুক।

মথক্তা উংথ্রিবা থবকশিং অসিবু করিগুয়া প্রাইমারী স্কুল  
হায়বদি এলঃ পীঃ স্কুল অমদা পুশিনবা ওল্লবদি ওরিয়েন্টেশন তৌবা  
হায়বহু হেক্তা ওইরে। মমিংনা ওরিয়েন্টেট স্কুল হায়না কৌরগনি।  
হায়রিবা থবক ময়াম অসি হৌজিক লৈরিবা প্রাইমারী স্কুল খুদিংমক্তা  
ইরায় লায়না হৌগৎপা যাই। মসিগীদমক্তা অথন্ননা ট্রেনিং ফংলবা  
ওজাগীশু থোইদোক্ক। দরকার ওইদে অহুগা চঙ্গদৌরিবা পোংচং থরা  
লৈবদশ পৈসা য়ান্না চঙ্গদবা লৈতে। চঙ্গদৌরিবা মকুওইবা পোংচংদি  
য়েংতুম, কাতি, লং, সাবুন, খুং-শা তৈথোক্কবা গমছা, ঙ্গিশিং থিন্নবা  
চফু অমসুং থক্কা গ্লাস নক্তগা মগ, অশোক-অনা য়াওরকপদা শিজিন্ন-  
নবা হিদাক-লাংথক থরা, থাং, শমজং, খুজিনথাং, য়োংপাক মচা থরা,  
মেপ, জাতিগী ফিরাল অমা অসিনচিংবা অসিনি। 'হাঙ্গ'রিবা থরা  
অসিবু লৈরবদি প্রাইমারী স্কুল খুদিংমক্তা ওরিয়েন্টেশনগী থবক  
হৌবা য়ারে। লু হেনবগী থবক অমসুং স্কুলগী লমদা লৈ-সু-হৈ-লৈ  
অহুক থাজিনবিবা হায়বা অসিদি থোইনা পৈসা চংবা নক্তে; মী  
খুদিংনা ইরায় লায়না! ওহা ডাক্তনি।

হৌজিক ওরিয়েন্টেশনগী থবক অসি য়ান্না থুনা পাইথংপা  
দরকার ওইরবনি। ভারতকী মফম খুদিংদা থবক অসি পাইথংপা  
রানবা হায়হুনা সেমিনারনচিংবা কয়ামু ফমথ্রে। মরম অহুনা বেসিক  
ওল্লিবা প্রাইমারী স্কুল খুদিংমক খুষ্টাক ১৯৬২ কাওবগী মমুংদা

শোয়দনা, এরিয়েন্টেশন তৌবা তারবনি। খবক অসিনা হেক লোয়-  
শিল্লকপা মতনদা বেসিক শিক্ষাবু পামট-পামদে হায়বগী বাখল অসিন্ত  
থোইদোকপা লৈনররোই। পাম্ববন্তু পামদ্রবন্তু বেসিক হায়বসি ইরাই-  
বকীনি হায়জরগদবনি। বেসিক স্কুলদবু লৈবা তারবন্তু এরিয়েন্টেশন  
তৌবা স্কুলদবু লৈবা তারবন্তু ওজাগী মথোদাংদি অচম্বা ওইরোইদোরি।  
ওজা খুদিংমক নোথা কনবা, মচাক চেনবা অমন্তু পুকচেল শেংবা  
ওইবা তাই মরমদি প্রোগ্রাম অসিবু মপুং ফাইনগে নল্লগা খাংউ-  
থক্কা মাংহনগে হায়বা অতুদি ওজাশিংগী মথুত্বা লৈরবনি। অসিগী  
মথক্কা ওজাশিংনা নোরিবা অঙাংশিংবু লুনা তৌবিবা অমদি মুংশিবিবা  
হায়বা বাখল অসিমগা লৈবিরবদি অমুক হেরা মঙ্গল ওইগনি।  
মন্তুগী অর্থদি মথাগী জোক অসিদা নিংথিনা য় ওরে।

ছাত্রদেবান্নমস্কৃত্য सर्वे स्युर्गन्ध नादिनः।

तेषु त्रुष्टेषु त्रुष्टं स्यात् रुष्टं रुष्टेषु वै बृहन्॥

লাইগুচা ছাত্রবু খুন্সলগা তম্বিবগী খবক পুচা হৌগনি।

মথোয়না পেঙ্গগা লাইনা পেঙ্গি, শাওরগা লাইনা শাওই ॥